

ಶ್ರೀ ಎಸ್. ಬಂಗಾರಪ್ಪ.—ಅಲ್ಲಿಯವರೆಗೆ ಪಕ್ಷಾಂತರ ಮಾಡಬಹುದೇ ?

ಶ್ರೀ ಎಸ್.ಆರ್. ಬೊಮ್ಮಾಯಿ.—ಅಲ್ಲಿಯವರೆಗೂ ಅಧಿಕಾರ ಇದೆ.

(ಮತ್ತೆ ವಿರೋಧ ಪಕ್ಷದವರು ಒಟ್ಟಿಗೆ ಎದ್ದು ನಿಂತು ಕೂಗಾಡುತ್ತಿದ್ದರು ಗೊಂದಲವಾಯಿತು)

ಅಧ್ಯಕ್ಷರು.— ನಾಳೆ ರಜ ಬೇಕು ಎಂದು ಎರಡೂ ಕಡೆಯವರು ಕೇಳುತ್ತಿದ್ದೀರಿ, ನಾಳೆ ಬಿಲ್ ತಂದರೆ ನಾಳೆಯೂ ಕುಳಿತುಕೊಳ್ಳಬೇಕೇ ?

ಶ್ರೀ ಎಂ.ಎಸ್. ಕೃಷ್ಣನ್ —ವಿಷಯ ಬಹಳ ಸ್ವಾರಸ್ಯವಾಗಿದೆ.

ಶ್ರೀ ಎಚ್. ಗಂಗಾಧರನ್.—ಇಬ್ಬರು ದೇವದಾಸಿಯರು ನಿಂತುಕೊಂಡು ಇದರಲ್ಲಿ ಪತಿವ್ರತೆಯಾರು ಎಂದು ಜಗಳ ಆಡಿದಂತಾಗಿದೆ.

ಶ್ರೀ ಎಂ.ಎಸ್. ಕೃಷ್ಣನ್.—ಮಾನ್ಯ ಬೊಮ್ಮಾಯಿಯವರು ಪಕ್ಷಾಂತರ ನಿಷೇಧ ಮಸೂದೆ ಪಾಸಾಗುವವರೆಗೆ ಪಕ್ಷಾಂತರ ಮಾಡುವುದಕ್ಕೆ ಅಧಿಕಾರ ಇದೆ ಎಂದು ಅರ್ಥ ಬರುವ ರೀತಿಯಲ್ಲಿ ಮಾತನಾಡಿದರು. ಪಕ್ಷಾಂತರ ಮಾಡಿಕೊಡದು ಎಂದು ವಸೂದೆಯನ್ನೂ ತಂದು ಯಾರು ಮಸೂದೆ ತಂದರೋ ಅವರೇ ಈ ರೀತಿ ಮಾತನಾಡಿದರೆ ಮಸೂದೆಗೆ ಏನು ಬೆಲೆ ಬರುತ್ತದೆ ?

ಅಧ್ಯಕ್ಷರು.—ಈಗ ಪಕ್ಷಾಂತರ ಮಸೂದೆ ಬಗ್ಗೆ ಚರ್ಚೆ ಮಾಡುತ್ತಿಲ್ಲ. ಸಹಕಾರ ಇಲಾಖೆ ಬೇಡಿಕೆ ಮೇಲೆ ಚರ್ಚೆ ಮಾಡುತ್ತಿದ್ದೇವೆ, Please co-operate with the Chair. Let us go on with the Co-operation.

SRI. M.S. KRISHNAN.—I was only very much worried about the manner in which the hon. Minister spoke. I never expected such a thing from him, ಏತಕ್ಕೆ ಈ ರೀತಿ ಅವರು ಬಾಂಬ್ ಹಾಕಿದರೋ ಗೊತ್ತಾಗಲಿಲ್ಲ.

ಮಾನ್ಯ ಖರ್ಗೆಯವರು ತಿಳಿದುಕೊಳ್ಳಬೇಕು. ನಾವೇನೂ ಮಂತ್ರಿ ಮಂಡಲದಲ್ಲಿ ಸ್ಥಾನ ಕೇಳಿಲ್ಲ. ಅವರು ಒಳ್ಳೆಯದನ್ನು ಮಾಡಿದರೆ ಅದನ್ನು ಒಳ್ಳೆದು ಎಂದು ಹೇಳುತ್ತೇವೆ. ಅವರು ಕೆಟ್ಟದ್ದನ್ನು ಮಾಡಿದರೆ ಅದು ಕೆಟ್ಟದ್ದು ತಿದ್ದಿಕೊಳ್ಳಿ ಎಂದು ಹೇಳುತ್ತೇವೆ. ನಮ್ಮಲ್ಲಿ ಪಕ್ಷಾಂತರದ ಪ್ರಶ್ನೆಯೇ ಬರುವುದಿಲ್ಲ. ಇವರು ಒಳ್ಳೆಯ ಕೆಲಸ ಮಾಡಿದಾಗ ನಾವು ಕೈಬಿಡುವ ಪ್ರಶ್ನೆಯೇ ಬರುವುದಿಲ್ಲ. ಇವರು ಒಳ್ಳೆಯ ಕೆಲಸ ಮಾಡುತ್ತಾರೆ ಎನ್ನುವ ಅಭಿಪ್ರಾಯವಿದೆ. ಮಾನ್ಯ ಖರ್ಗೆಯವರು ದಾರಿ ತಪ್ಪಿ ಆ ರೀತಿ ಹೇಳಿದರು ಎಂದು ಕಾಣುತ್ತದೆ.

(ಗೊಂದಲ)

ಶ್ರೀ ಎಸ್.ಆರ್. ಬೊಮ್ಮಾಯಿ.—ನಾನು ಹೇಳಿದ್ದು ಅಂತಹ ಕಾನೂನು ಈ ರಾಜ್ಯದಲ್ಲಿ ಬರುವವರೆಗೆ ಅವಕಾಶ ಇದೆ ಎಂದು ಹೇಳಿದೆ. ಅವಕಾಶ ಇದೆ ಎಂದು ಲೀಗಲ್ ಅಸೈಕ್ವ್ ಹೇಳುತ್ತಿದ್ದೇನೆ. ಪಕ್ಷಾಂತರ ಮಾಡಬೇಕೆಂದು ನಾನು ಹೇಳುವವನಲ್ಲ. ಅದಕ್ಕೆ ನಾನು ಪ್ರೋತ್ಸಾಹ ಕೊಟ್ಟಿಲ್ಲ. ಅವರು ಪಕ್ಷ ಬಿಟ್ಟು ಬಂದಿದ್ದಾರೆ. ಪಕ್ಷಾಂತರಕ್ಕೆ ನಾವು ಪ್ರೋತ್ಸಾಹ ಮಾಡುವುದಿಲ್ಲ. ಅದಕ್ಕೆ ಅವಕಾಶ ಇದೆ ಎಂದು ಹೇಳಿದೆ.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಈಗ ಮಾಡಿದ್ದಾದರೂ ಏನು? ಅದಕ್ಕೆ ಉತ್ತರ ಕೊಡಿ ಸ್ವಾಮಿ

(ಗೊಂದಲ)

ಶ್ರೀ ಎಸ್.ಆರ್. ಬೊಮ್ಮಾಯಿ.—ಜನತಾ ಸಿಂಬಲ್ ಮೇಲೆ ಗೆದ್ದು ನೀವು ಪಕ್ಷಾಂತರ ಮಾಡಿದ್ದೀರಿ ಮೊದಲು. ನೀವು ಮೊದಲು ಪಕ್ಷಾಂತರಗಳು.

ಶ್ರೀ ಎಸ್. ಬಂಗಾರಪ್ಪ.—ನಿಮ್ಮ ಬಣ್ಣವೆಲ್ಲಾ ಬಯಲಾಯಿತು ಬಿಡಿ. ಹಳೇದನ್ನೇ ನೀವು ಮತ್ತೆ.....